



हज्रेस प्रिंसिजन विरोधात
ग्रामस्थांचे तीव्र आंदोलन

पान ३ वर



केकेआरने रचला इतिहास

पान ४ वर

वेर्णा, शनिवार, ५ एप्रिल २०२५ | पाने ४ | ₹ ४

REG. NO. G2/RNP/GOA/101/2021-23 | Volume 13, Issue 212 | Verna, | facebook.com/dainikherald | Saturday 5 April 2025 | Pages 4 | ₹ 4

निवडक

इलेक्टोरल बॉन्डची याचिका फेटाळली

नवी दिल्ली, दि. ४ : सर्वोच्च न्यायालयाने निवडणूक रोख्यांशी संबंधित याचिका शुक्रवारी फेटाळून लावली. याचिकेत न्यायालयाला त्यांच्या जुन्या निर्णयाचा आढावा घेण्याची विनंती करण्यात आली होती. न्यायालयाने आपल्या आधीच्या निर्णयात राजकीय पक्षांना मिळालेले १६,५१८ कोटी रुपये जप्त करण्याची मागणी फेटाळून लावली होती. २ ऑगस्ट २०२४ च्या सर्वोच्च न्यायालयाच्या निर्णयाविरुद्ध खेम सिंह भाटी यांनी दाखल केलेली पुनर्विचार याचिका मुख्य न्यायाधीश संजीव खन्ना, न्यायमूर्ती जे. बी. पारदीवाला आणि न्यायमूर्ती मनोज मिश्रा यांच्या खंडपीठाने फेटाळून लावली. माजी सरन्यायाधीश डीवाय चंद्रचूड यांच्या अध्यक्षतेखालील पाच न्यायाधीशांच्या घटनापीठाने १५ फेब्रुवारी २०२४ रोजी निवडणूक बॉंड योजना रद्द केली होती. सर्वोच्च न्यायालयाच्या निकालानंतर, स्टेट बँकेने निधीमध्ये मिळालेल्या निधीचा डेटा निवडणूक आयोगासोबत शेअर केला.

राहुल गांधींना कोर्टाचा धक्का

नवी दिल्ली, दि. ४ : राहुल गांधी यांची याचिका लखनौ उच्च न्यायालयाने फेटाळली आहे. त्यांनी वीर सावरकर मानहानी खटल्यात लखनौ सत्र न्यायालयाच्या समन्स आदेशाला आणि २०० रुपयांच्या दंडाला उच्च न्यायालयात आव्हान दिले होते. उच्च न्यायालयाने त्यांना पर्यायी उपाय करण्याचा सल्ला दिला आहे आणि लखनौ सत्र न्यायालयात जाण्यास सांगितले आहे. लखनौच्या अतिरिक्त मुख्य न्यायदंडाधिकारी (एसीजेएम) न्यायालयाने राहुल गांधी यांना सुनावणीला सतत गैरहजर राहिल्याबद्दल २०० रुपयांचा दंड ठोठावला होता. त्यांना १४ एप्रिल रोजी न्यायालयात हजर राहण्याचा इशारा देण्यात आला होता.

हवामान

कमाल : २८ किमान : २३
आर्द्रता : ७५

बाजार भाव

सोने : ₹ २२,९५५ (१० ग्रॅम)
चांदी : ₹ ९९,००० (१ किलो)

शेअर मार्केट

सेन्सेक्स : ७५,३६४.७७ (+२१.९६)
निफ्टी : २२,९०४.९० (+०.९८) (८३.९५)

बांबोळीतील रिसॉर्ट प्रकल्प वादात!

कोस्टल झोन मॅनेजमेंट अथॉरिटीकडून पाहणी परवाने असल्याचा प्रकल्प अधिकाऱ्यांचा दावा

टीम दैनिक हेराल्ड :

पणजी, दि. ४ : गोवा कोस्टल झोन मॅनेजमेंट अथॉरिटी (जीसीझेडएमए) च्या अधिकाऱ्यांनी, तज्ज्ञ सदस्य सुशांत नाईक यांच्या नेतृत्वाखाली, वर्ल्डवाईड रिसॉर्ट्स अँड एंटरटेनमेंट प्रायव्हेट लिमिटेड यांच्या बांधकाम प्रकल्पाची पाहणी केली. जीसीझेडएमए ने ७ मार्च २०२५ रोजी प्रवर्तकांना बांबोळी येथील सर्व्हे क्रमांक १४/१; १५/१, १६/१, १७/१, १८/१, १९/१/२/२, २०/१३ आणि ३१/१ वरील कथित अनधिकृत बांधकामासंदर्भात नोटीस बजावली होती.



केल्या होत्या. यापूर्वी भूजल आणि जलचरांच्या झालेल्या नुकसानीबाबत पाहणी करण्यात आली होती, जी जलसंपदा विभागाच्या अधिकाऱ्यांनी केली होती. त्यांनी आरोप केला की हा प्रकल्प पर्यावरण विभागाची परवानगी न घेता आणि पर्यावरण प्रभाव मूल्यांकन न करता सुरू करण्यात आला आहे. आम्ही सात विभागांकडे

तक्रार केली होती, पण फक्त एका विभागाने तपासणी केली आहे. एक महिना उलटूनही कोणतीही ठोस कारवाई झालेली नाही. त्यामुळे कायदेशीर मार्गाचा अवलंब करावा लागेल. २० हजार चौरस मीटर किंवा त्याहून अधिक क्षेत्रफळाच्या प्रकल्पासाठी ईआयए अनिवार्य असतो, असे मिरांडा यांनी स्पष्ट केले.

दरम्यान, प्रकल्पाचे अधिकारी अमित गर्ग यांनी सर्व आरोप फेटाळून लावत म्हटले, आम्ही कोणतेही बेकायदा बांधकाम करत नाही. आमच्याकडे सर्व संबंधित विभागांची परवानगी आणि आवश्यक एनओसी आहेत. आम्हाला कोणाकडूनही अधिकृत तक्रार आलेली नाही, त्यामुळे आरोप काय आहेत, हेही

वाहतूक नियम अंमलबजावणीसाठी नवे धोरण

टीम दैनिक हेराल्ड

पणजी, दि. ४ : गोवा सरकारने वाहतूक नियम अंमलबजावणीसाठी नवे धोरण जाहीर केले असून, शुक्रवारपासून संपूर्ण राज्यात केवळ बॉडी कॅमेरा असलेल्या वाहतूक पोलीस निरीक्षक आणि आरटीओ अधिकार्यांनाच वाहतूक उल्लंघनांसाठी दंडात्मक कारवाई करण्याचा अधिकार असेल. रात्रीच्या वेळेस हा अधिकार पोलीस उपनिरीक्षक यांनाच असणार आहे. मुख्यमंत्री डॉ. प्रमोद सावंत यांनी पत्रकार परिषदेत माहिती दिली की, वाहतूक उल्लंघन रोखण्यासाठी पोलीस डॅश कॅमेरा, सिग्नल कॅमेरा आणि ऑटोफिशियल इंटेलेजन्स प्रणालीचा प्रभावी वापर केला जाणार आहे. या यंत्रणांद्वारे नोंदवलेले उल्लंघन सरळ संबंधित वाहनचालकाच्या पत्त्यावर चालान स्वरूपात पाठवले जाईल. मुख्यमंत्री डॉ. सावंत यांनी स्पष्ट केले की, पोलीस निरीक्षकांशिवाय इतर कोणत्याही पोलीस अधिकाऱ्याने वाहनचालकांना

धांबवून दंड मागितल्यास, नागरिकांनी त्याचा फोटो काढून गोवा पोलीस विभागाकडे पाठवावा. अशा कर्मचाऱ्यांवर तत्काळ निलंबनाची कारवाई केली जाईल. मुख्यमंत्र्यांनी स्पष्ट केले की, मोठ्या स्वरूपाचे वाहतूक उल्लंघन झाल्यास पोलीसांना संबंधित वाहन धांबविण्याचा अधिकार असेल. मात्र, चालान जारी करण्याचा अधिकार केवळ बॉडी कॅमेरा असलेल्या अधिकाऱ्यांकडेच असेल. तालुका नोडल अधिकारी म्हणून कार्यरत असलेल्या आरटीओ अधिकाऱ्यांनाही बॉडी कॅमेरा असण्याची अट घालण्यात आली आहे, आणि त्यांनाच वाहतूक उल्लंघन करणाऱ्या वाहनचालकांवर कारवाई करण्याचा अधिकार दिला जाईल. या नव्या नियमांची अधिकृत अधिसूचना लवकरच जारी केली जाणार असल्याचेही मुख्यमंत्र्यांनी स्पष्ट केले. मुख्यमंत्री सावंत यांनी सांगितले की, वाहतूक नियमांची अंमलबजावणी अधिक पाहदर्शक

पान २

उच्च न्यायालयाचे ७ एप्रिलवर शिक्कामोर्तब

टीम दैनिक हेराल्ड

पणजी, दि. ४ : राज्य सरकारच्या ७ एप्रिलपासून नवीन शैक्षणिक वर्ष सुरू करण्याच्या निर्णयाला विरोध करणारी पालकांची याचिका मुंबई उच्च न्यायालयाच्या गोवा खंडपीठाने फेटाळली आहे. यामुळे शैक्षणिक वर्ष वेळेवर सुरू करण्यास अंतिम मंजुरी मिळाली आहे. राज्य सरकारने २८ मार्च २०२५ रोजी जारी केलेल्या अधिसूचनेला तीन पालकांनी न्यायालयात आव्हान दिले होते. तथापि, खंडपीठाने त्यांच्या युक्तिवादात फारसा तथ्य आढळले नसल्याचे नमूद करून याचिका फेटाळली. याचिकाकर्त्यांमध्ये सॅव्हियो नॉर्विन मेनेझेस आणि इतर दोघांचा समावेश होता. त्यांनी उन्हाळ्याच्या काळात वर्ग भरवल्यास विद्यार्थ्यांच्या आरोग्यावर प्रतिकूल परिणाम होईल, असा युक्तिवाद केला होता. मात्र, न्यायालयाने हे आक्षेप ग्राह्य धरले नाहीत आणि सरकारची अधिसूचना कायम ठेवली.

दिलेल्या आश्वासनानुसार, ३० एप्रिलपर्यंत शाळेचे तास सकाळी ११:३० वाजेपर्यंतच मर्यादित असतील, यावर न्यायालयाने समाधान व्यक्त केले. नवीन वेळापत्रकानुसार, सहावी ते दहावी आणि बारावीचे शैक्षणिक वर्ष ७ एप्रिलपासून सुरू होईल, तर पहिली ते पाचवी आणि अकरावीचे शैक्षणिक वर्ष जुनपर्यंत पारंपरिक वेळापत्रकानुसार सुरू होईल. याआधी, २४ मार्च रोजी, मॅन्युएल सिडनी अँटो आणि इतर सात पालकांनी शिक्षण संचालनालयाने ३० जानेवारी २०२५ रोजी जारी केलेल्या परिपत्रकाला आव्हान दिले होते. त्यांनी हा निर्णय गोवा शिक्षण कायदा १९८४ आणि नियम २९च्या विरोधात असल्याचे प्रतिपादन केले होते. मात्र, न्यायालयाने ही याचिका देखील फेटाळली होती. न्यायालयाच्या या निर्णयामुळे शैक्षणिक वर्षाच्या वेळापत्रकावर असलेले कायदेशीर आव्हान संपुष्टात आले असून, सरकारच्या धोरणाला अधिकृत मान्यता मिळाली आहे.

चार जवान शहीद, दोन अतिरेकी ठार कटुआमध्ये अतिरेकीविरोधी मोहीम १३व्या दिवशीही सुरू

जम्मू, दि. ४ :

जम्मू-काश्मीरमधील कटुआ जिल्ह्यात भारत-पाकिस्तान आंतरराष्ट्रीय सीमेपासून अवघ्या सहा किलोमीटर अंतरावर गेल्या १३ दिवसांपासून अतिरेकीविरोधी मोहीम सुरू आहे. या मोहिमेत आतापर्यंत चार पोलीस जवान शहीद झाले असून, पाच जवान जखमी झाले आहेत. तसेच, दोन अतिरेकी ठार झाल्याचा दावा पोलीसांनी केला आहे.



जात असून, एका वरिष्ठ पोलीस अधिकाऱ्याच्या माहितीनुसार, हे ऑपरेशन जोपर्यंत पूर्णपणे यशस्वी होत नाही, तोपर्यंत सुरूच राहील. या मोहिमेचा भाग असलेल्या अधिकाऱ्याने सांगितले की, कटुआमधील मुदतीने देखील जंगल आणि दुर्गम भाग असल्याने सुरक्षा दलांना अडथळ्यांचा सामना करावा लागत आहे. या कारवाईत दोन अतिरेकी ठार झाले असून, उर्वरित तिघांचा शोध घेतला जात आहे. सुरक्षा यंत्रणांच्या माहितीनुसार, हा पाच जणांचा अतिरेकी गट असून, पहिल्या चकमकीनंतर ते वेगवेगळ्या दिशांना

पळाले आहेत. कटुआतील बिलावर जंगलात उर्वरित अतिरेकी लपले असल्याचा अंदाज असून, या भागातील दाट जंगल आणि उंच पर्वतांमुळे सुरक्षा दलांसाठी मोहीम अधिक कठीण ठरत आहे. झोनच्या मदतीने देखील शोधमोहीम राबवली जात आहे, मात्र घनदाट जंगलामुळे अडथळे येत आहेत. गेल्या चार वर्षांत जम्मू प्रदेशातील अतिरेकी कारवायांमध्ये वाढ झाली आहे. पूर्वी या घटना प्रामुख्याने पुंछ-राजौरी भागापुरत्या मर्यादित होत्या, मात्र आता जम्मूच्या इतर भागांही अतिरेक्यांचे अस्तित्व

पान २

लाचखोर तलाठ्याला दिली सक्तीची निवृत्ती

टीम दैनिक हेराल्ड

मडगाव, दि. ४ : दक्षिण गोव्याच्या जिल्हाधिकारी एम्रा वलीटस यांनी सारझोरा तलाठी जेरी फर्नांडिस याला लाचखोरी प्रकरणी दोषी ठरवून सक्तीची निवृत्ती दिली आहे. हा निर्णय प्रशासकीय शिस्त आणि भ्रष्टाचारविरोधी कारवाईचा एक महत्त्वाचा टप्पा मानला जात आहे. जिल्हाधिकाऱ्यांच्या आदेशानुसार, हा निर्णय दोन प्रमुख उद्दिष्टांसाठी घेतला गेला आहे. प्रथम म्हणजे सरकारी यंत्रणेत शिस्त आणि नीतिमत्ता प्रस्थापित करणे आणि दुसरे, सरकारी अधिकाऱ्यांना भ्रष्टाचारापासून परावृत्त करणे. सारझोरा येथील रहिवासी अविनाश डायस यांनी लाचलुचपत प्रतिबंधक विभागाकडे केलेल्या तक्रारीनुसार, तलाठी फर्नांडिस यांनी उत्पत्तिवर्तन नोंदणी जलद करण्यासाठी १० हजारांची लाच मागितली होती. लाचलुचपत अधिनियम १९४७ च्या कलम १३(२)नुसार, तलाठी फर्नांडिस यांना रंगेहाथ पकडले. तलापि, लागू नियमानुसार त्यांना पेशना आणि ग्रॅज्युइटी मिळण्याची

सुरुवातीला निलंबित करण्यात आले, मात्र काही काळानंतर निलंबनाचा आदेश मागे घेण्यात आला. जिल्हाधिकाऱ्यांच्या आदेशानुसार, फर्नांडिस यांचे वर्तन केंद्रीय नागरी सेवा (वर्तन) नियम, १९६४ च्या नियम ३ च्या शेट उल्लंघनात मोडते. सरकारी कर्मचाऱ्यांनी कार्यात पूर्ण सचोटी आणि निष्ठा राखणे आवश्यक असते, मात्र फर्नांडिस यांचे कृत्य आचारसंहितेच्या गंभीर उल्लंघनात येते. सरकारी सेवकांकडून अपेक्षित असलेल्या नीतिमतेच्या निष्ठाची पायमल्ली होऊ नये यासाठी हा निर्णय घेतल्याचे जिल्हाधिकाऱ्यांनी स्पष्ट केले. त्यांनी नमूद केले की, लाचखोरीसारख्या बेकायदेशीर कृत्यांत गुंतणे म्हणजे जाणूतबुजून प्रशासनातील पारदर्शकतेला हानी पोहोचवणे. त्यामुळे, फर्नांडिस यांच्यावर कठोर कारवाई करणे गरजेचे होते. सक्तीच्या निवृत्तीचा अर्थ असा की फर्नांडिस यांना त्यांच्या पदावरून काढून टाकले जाईल. तथापि, लागू नियमानुसार त्यांना पेशना आणि ग्रॅज्युइटी मिळण्याची

पान २

तुमच्या घराची पुनर्सजावट करण्यासाठी एकमेवाद्वितीय डिझाईन व अधिकाधिक स्टार्टाईन!

FURNITURE FAIR

वेळ
सकाळी १०.०० ते रात्री ८.३०

नवीन चेहरा मोहरा

नवीन हंगाम




आम्हाला येथे भेटा



४।५।६।७ एप्रिल २०२५

डॉ. श्यामाप्रसाद मुखर्जी स्टेडियम,
गोवा विद्यापीठाजवळ, बांबोळी, गोवा



लिविंग रूम • डायनिंग सेट • बेडरूम • पॉटरी • होम डेकोर • ब्रास व आर्टिफाक्ट्स
• रिक्लायनर सोफा सेट्स • गालिचे व कुशान्स • मॅट्रेस • पडदे • कार्पेटी

www.lidsandeents.com | exhibitions_lidsandeents | lidsandeents प्रवेश शुल्क रु. ५० | +91 9011058876

AN EVENT BY
lids & events
COMPLETE BUSINESS SOLUTIONS